



இராணிப்பேட்டை ஜாலி பாய்ஸ் நடத்தும் மாரத்தான் போட்டியை கைத்தறி மற்றும் துணிநூல்துறை அமைச்சர் - மாவட்ட செயலாளர் ஆர்.காந்தி கொடியைசெத்து துவக்கி வைத்து சிறப்புரையாற்றினார். இதில் கழக சுற்றுச்சூழல் அணி மாநில துணை செயலாளர் ஆர்.வினோத் காந்தி, மாவட்ட இளைஞர் அணி அமைப்பாளர் ஆற்காடு சட்டமன்ற உறுப்பினர் ஜெ.எஸ். ஈஸ்வரப்பன், ஒன்றிய செயலாளர் அக்ராவர் ஏ.கே.முருகன், ஒன்றிய துணை தலைவர் ராதாகிருஷ்ணன், மாவட்ட மாணவரணி அமைப்பாளர் எஸ்.வினோத், மாவட்ட சுற்றுச்சூழல் அணி அமைப்பாளர் சிவா மற்றும் கழக நிர்வாகிகள் கலந்து கொண்டனர்.

புத்தாந்தம் ஊராட்சி இரண்டாக பிரிப்பு :

முதலமைச்சருக்கு நன்றி தெரிவித்த மக்கள்!

மாவட்ட ஆட்சியரை நேரில் சந்தித்து நன்றி தெரிவித்தனர்!

திருச்சி டி.சு.29-12 கிராமங்கள் இந்த புதிய ஊராட்சியுடன் இணைக்கப்பட்டுள்ளது. புத்தாந்தம் ஊராட்சியை பிரிப்பதற்கு புத்தாந்தம் சீரமைப்பு சங்கம் உருவாக்கப்பட்டு அதன் ஒருங்கிணைப்பாளராக புத்தாந்தம் ஜமாத்த செயலாளர் எம்.கே.சாகுல் ஹமீது தலைமையில் ஒரு குழு அமைக்கப்பட்டது. அந்த குழுவில் கே.எஸ். அமரனாதுலா, டி.ஏ.கே.சதக் இடையப்பட்டி உள்ளிட்ட

ரக், அன்வர் அலி ராஜ் முகமது ஆகியோர் இடம்பெற்றிருந்தனர். ஊராட்சியில் நிறைவேற்றப்பட்ட தீர்மானத்தின் அடிப்படையில் மணப்பாறை எம்எல்ஏ அப்துல் சமது, ஊரக வளர்ச்சித் துறை அமைச்சர் பெரியசாமி, திருச்சி மாவட்ட அமைச்சர்கள் கே.என்.நேரு, அன்பில் மகேஷ் பொய்யாமொழி, இந்திய யூனியன் முஸ்லிம் லீக் கட்சியின் தலைவர் காதர் மொகிதீன், எம்.பி.க்கள் ஜோதிமணி கவிஞர் கம்.மா. மணப்பாறை எம்.எல்ஏ அப்துல் சமது ஆகியோருக்கும் புத்தாந்தம் ஊராட்சி தலைவர் துணைத் தலைவர், புத்தாந்தம் கல்பா பகுதியில் உள்ள ஆறு வார்டு உறுப்பினர்கள் மற்றும் கிராமப்புற வார்டு உறுப்பினர்கள், புத்தாந்தம் ஜமாஅத் நிர்வாகம், புத்தாந்தம் கல்பா நலச்சங்கம், நூரே அஹமதிய்யா பைத்துல் மால், ஆயத்த ஆடைகள் தயாரிப்பாளர்கள் நலச்சங்கம் மற்றும் கிராம மக்களுக்கு புத்தாந்தம் ஊராட்சி சீரமைப்பு சங்கம் நன்றி தெரிவித்துள்ளது. மேலும் புத்தாந்தம் சீரமைப்பு சங்கத்தின் பொறுப்பாளர்கள் சாகுல் அமீது தலைமையில் கலெக்டர் சரவணனை சந்தித்து தங்களை நன்றியை தெரிவித்தனர்.



இராமநாதபுரம் மாவட்ட தி.முக. வழக்கறிஞர் அணி சார்பில் நலத்திட்ட உதவிகள் வழங்கும் விழா கிறிஸ்துமஸ் பண்டிகையை முன்னிட்டு இராமநாதபுரம் மாவட்ட தி.முக. வழக்கறிஞர் அணி சார்பில் நலத்திட்ட உதவிகள் வழங்கும் விழா நடைபெற்றது. இவ்விழாவில், மாவட்ட செயலாளர் காதர்யாடவா முத்துராமலிங்கம், எம்.எல்.ஏ. தலைமை தாங்கி ஏழை, எளிய மக்களுக்கு நலத்திட்ட உதவிகளை வழங்கினார். இந்நிகழ்ச்சியில் சட்டமன்ற உறுப்பினர் முருகேசன், முன்னாள் அமைச்சர் டாக்டர் சுந்தரராஜன், நகர் மன்ற தலைவர் சேது கருணாநிதி, நகர செயலாளர் ஜீவரத்தினம் உட்பட கட்சி நிர்வாகிகள் ஏராளமான கலந்து கொண்டனர். மேலும், இராமநாதபுரம் மாவட்ட வழக்கறிஞர் அணி அமைப்பாளர் கருணாநிதி, போதகர் விஜயகுமார், உதவி போதகர் ஜேகதாஸ் ஆகியோர் கலந்து கொண்டு விழாவினை சிறப்பித்தனர். இந்நிகழ்ச்சியை அரசு கூடுதல் வழக்கறிஞர் ஜான் ராஜதுரை ஏற்பாடு செய்திருந்தார்.

திராவிட இயக்க தீரர்கள் நினைவு நாள்

**எம்.பி. முனுசாமி
டிசம்பர் 29 (2016)**



கழகக் கொள்கைகளில் ஈடுபாடு கொண்டு கழகத்தில் தன்னை இணைத்துக் கொண்டவர்.

ஒன்றுபட்ட தருமபுரி மாவட்ட அவைத்தலைவராகப் பொறுப்பு வகித்து கழகப் பணியாற்றியவர்.

1980ல் பாலக்கோடு சட்டமன்றத் தொகுதியில், கழகத்தின் சார்பில் போட்டியிட்டு வெற்றி பெற்று பணியாற்றி, அப்பகுதி மக்களின் நன்மதிப்பைப் பெற்றவர்.

ஊராட்சி மன்றத் தலைவராகவும், விவசாய வேளாண்மை கூட்டுறவு சங்கத் தலைவராகவும், தருமபுரி மாவட்ட கூட்டுறவு சர்க்கரை ஆலை இயக்குநராகவும், நிலவள வங்கி இயக்குநராகவும் பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டவர்.

**தலைமைக் கழகம்
தி.மு.க.**

**செஞ்சி கிழக்கு ஒன்றியத்தில்
வாக்காளர் படடியல் சிறப்பு முகாம்!**

செஞ்சி மஸ்தான் எம்.எல்.ஏ. ஆய்வு!

செஞ்சி டி.சு.29-விழுப்புரம் வடக்கு மாவட்டம் செஞ்சி சட்டமன்றத் தொகுதியில் மேற்கொள்ளப்பட்ட எஸ்.ஜி.ஆர். பணியில்பூர்த்தி செய்யப்பட்ட விண்ணப்பங்கள் பெறப்பட்டு ஆன்லைனில் பதிவேற்றம் செய்யப்பட்டன. இதே தொடர்ந்து வரைவு வாக்காளர் பட்டியல் கட்டந்த 19ஆம் தேதி வெளியிடப்பட்டது. கணக்கெடுப்பு பணிக்கு முன்பு செஞ்சி தொகுதியில் 2,60,622 வாக்காளர்கள் இருந்தனர். வரைவு வாக்காளர் பட்டியலில் 2,34,920 பேர் இடம்பெற்றுள்ளனர். பட்டியலில் இருந்து 25 ஆயிரத்து 702 பேர் நீக்கப்பட்டுள்ளனர்.

புதிய வாக்காளர் பெயர் சேர்ப்பு முகவரி மாற்றம் நீக்கம் தொடர்பான கோரிக்கைகளுக்கு மனு அளிக்க 2026 ஜனவரி 18ஆம் தேதி வரை கால அவகாசம் உள்ளது. இதற்காக நேற்று 27ஆம் தேதியும், இன்று 28ஆம் தேதியும், ஜனவரி 3, 4 ஆகிய தேதிகளில் அனைத்து வாக்குச்சாலைகளிலும் சிறப்பு முகாம்கள் நடத்தப்பட உள்ளது. இதில் எஸ்.ஜி.ஆர். பெயர் விடுபட்டவர்கள், புதிய வாக்காளர்கள் சேர்த்தல், நீக்கம், முகவரி மாற்றம், தொடர்பான மனுக்களை வாக்காளர்கள் வழங்கலாம் என்றும் மேலும் 1.1.2026 அன்று 18 வயது பூர்த்தியடைந்த வர்கள் படிவம் 6 பெற்று தேவையான ஆவணத்தின் நகல் இணைத்து வழங்கலாம் என்றே தேர்தல் ஆணையம் அறிவித்ததை அடுத்து அதன்படி

நேற்று முதல் வாக்காளர் பட்டியல் திருத்த சிறப்பு முகாம் நடைபெற்று வருகிறது. அதன்படி விழுப்புரம் வடக்கு மாவட்டம் செஞ்சி சட்டமன்றத் தொகுதி செஞ்சி கிழக்கு ஒன்றியம் கோணை ஊராட்சி அப்பம் பட்டு, கவரை ஊராட்சி கடகம் பூண்டி, மாதூர் திருகை, புலி வந்தி, அத்திபூர் ஆகிய ஊராட்சிகளில் நடைபெற்று வாக்காளர் பட்டியல் திருத்த சிறப்பு முகாமினை விழுப்புரம் வடக்கு மாவட்டப் பொறுப்பாளர் முன்னாள் அமைச்சர் செஞ்சி மஸ்தான் எம்.எல்.ஏ. நேரில் சென்று ஆய்வு மேற்கொண்டார். அப்போது வாக்காளர் பட்டியலில் பெயர் இடம் பெறாமல் உள்ள தகுதியான வாக்காளர்கள் அனைவரும் முகாம்களில் தங்கள் பகுதியில் உள்ள ஒட்டு சாவடி மையங்களில் விண்ணப்பங்களை பெற்று பூர்த்தி செய்து வாக்குச்சாவடி அலுவலரிடம் ஒப்படைக்க வேண்டும் என அவர் தெரிவித்தார்.

ஆய்வின்போது செஞ்சி ஒன்றிய பெருந்தலைவர் விஜயகுமார், ஒன்றிய கவுன்சிலர் மணி, செஞ்சி கிழக்கு ஒன்றிய அவை தலைவர் ஆறுமுகம், ஒன்றிய துணை செயலாளர் குமார், மாவட்ட பிரதிநிதி அய்யா துரை, நிர்வாகிகள் காந்தி, வெங்கடேசன், மணிபாலன், வீரப்பன், கருணாநிதி, சக்திவேல், குப்பன், செல்வகுமார் உள்ளிட்ட நிர்வாகிகள்கலந்து கொண்டனர்.

உதயசூரியனுக்கு வாக்களித்து

சமந்தி தழைத்திட வழி செய்யுங்கள் வாக்காளர்களே!

நாவடக்கம் நல்ல அரசியல் தலைவருக்கான குணாதிசயம்.....! சினிமா மக்களை நம்ப வைக்கும் ஒரு நிழல் கூத்து. அரசியல் மக்கள் வாழ்க்கையை நல்ல பல திட்டங்கள் மூலம் இயக்கி வைக்கும் நிகழ் கூத்து! இவரோ அரசியலில் புதுமுகம்! சினிமாவில் புகழ் முகம்!....

பல வருட கடின உழைப்பு, தியாகம், கடமை, விடாமுயற்சி, கட்டுப்பாடு, முடிவெடுக்கும் திறமை, வழிநடத்தும் வல்லமை, இப்படி பல நல்ல குணாதிசயங்கள் தலைவராக இருப்பவர் முதல்வராக வருவதற்கு தேவையானவை! தீய சக்தி என எம்.ஜி.ஆரும்... ஜெயலலிதாவும் சொன்னதற்கு காரணம் உண்டு. அவர்கள் பாதிக்கப்பட்டார்கள். ஆனால் இவரோ நல்ல சக்தியா? தீய சக்தியா? என்பதனை இன்னமும் மக்களுக்கு நிரூபிக்கவில்லையே! எடுத்த எடுப்பிலேயே 41 உயிர் பலி ஆகி இருக்கிறதா? இவரை களப்பலி நாயகன் என விரும்பாதவர்கள் சொல்லிவிட வாய்ப்பிருக்கிறதா!

ஒரு தீய சக்தியை ஆட்சியில் ஆறு முறைகள் அமரவைக்க தமிழ் மக்கள் என்ன முட்டாள்களா? கல்யாணம் ஆகாத ஒரு கன்னிப் பெண் தாலாட்டுப் பாடுவது போல், அரங்கேற்றம் ஆவதற்கு முன் நடிகர் அடுத்தவர்களை வசை பாடுவது கேவலம் இல்லையா?

2026 தேர்தல் நமது தாயகம் இந்துத்தானா? இந்தியாவா? என்பதை முடிவு செய்ய வைக்கப்படும் முதல் புள்ளி. தேசத்தில் சனாதன சன்மார்க்க அரசியல் நீடிப்பதா? சமந்தி தரும் திராவிட அரசியல் மலர்வதா என்பதை நிர்ணயிக்கும் முதல் பட.

எப்போதும் விந்தியத்தை தாண்டி வராத ஆரியம் தற்போது மயிலாப்பூரில் கிளை அமைத்து டெல்லி ஷாக்களின் உத்தரவுகளை நம்மவர் சிலரின் துணையோடு செயல்படுத்துவது தவறானது என்பதனை நிரூபிக்க வேண்டிய தேர்தல். சுருக்கமாகச் சொன்னால் நாடாளுமன்றத்தில் செங்கோல் அகற்றப்பட்டு நாடாளுமன்ற வாசலில் ஆராச்சி மணி கட்டப்படும் நிலைமையை உருவாக்கப் போகும் தேர்தல். கட்சிகளை மறப்போம்: ஜாதிகளை ஒழிப்போம்: மதங்களை மறந்து இந்தியாவை காப்போம்... ஜனநாயகத்தை மீட்போம்!

ஆடாத ஒரு ஆட்டக்காரருக்கு ஆட்டநாயகன் விருது வழங்கியது போல, துப்பாக்கி சுடும் போட்டியில் தோடாவை பறித்து விட்டு போட்டியில் ஜெயித்து காட்டு என்று சவால் விடுவது போல, வாக்காளர்களின் ஒட்டுரிமையை எஸ்.ஜி.ஆர். மூலம் பறித்துவிட்டு.

எங்கே இப்போது ஜெயித்துக் காட்டு என ஏகத்தாளம்



செய்கின்றனர். இந்த கூழ்ச்சியை நாம் தாண்டி வர வேண்டுமானால் ஒட்டும் பெட்டியில் தமிழ்நாட்டில் விழுக்கின்ற ஒவ்வொரு ஒட்டும் உதயசூரியனுக்கு விழு வேண்டும். தமிழ் மானம், தமிழர் மானம், பெரியார் மானம், அண்ணா மானம், கலைஞர் மானம்,

எம்.ஜி.ஆர். மானம், ஸ்டாலின் மானம், உதயநிதி மானம், ஏனைய அனைத்து அரசியல் தலைவர்கள் மானம் காப்பாற்றப்பட வேண்டுமானால் ஆற்றை கோடி வாக்காளர்களும், 75 ஆண்டுகளாக நம் ஊனோடும் உயிரோடும் கலந்த கழகத்துக்கு உதயசூரியனுக்கு வாக்களித்து இந்தியா முழுவதும் சமந்தி, சமதம்ம்.. பெண் விடுதலை அனைத்தும் தழைத்திட வழி செய்யுங்கள் வாக்காளப் பெருமக்களே! என்றும் தமிழ் உணர்வுடன் உங்கள்

வி.சி.குகநாதன்
திரைப்பட இயக்குநர்



கோவில்பட்டி ஊராட்சி ஒன்றியம், சின்னமலைக்குன்று ஊராட்சி, நாவலக்கன்பட்டி கிராமத்தில் ரூ.17 லட்சம் மதிப்பீட்டில் 30,000 லிட்டர் கொள்ளளவு கொண்ட மேல்நிலை நீர்த்தேக்க தொட்டி கட்டுவதற்கான பணியினை விளாத்திகுளம் சட்டமன்ற உறுப்பினர், ஜி. வி.மார் கண்டேயன் அடிக்கல் நாட்டி துவக்கி வைத்தார். நிகழ்வில் கோவில்பட்டி வட்டார வளர்ச்சி அலுவலர்கள் முத்துக்குமார், ஸ்டீபன் ஒன்றிய செயலாளர்கள் நவநீதக்கண்ணன், சின்னமாரி முத்து, இம்மானுவேல், உள்ளிட்ட கழக நிர்வாகிகள், பொது மக்கள் கலந்து கொண்டனர்.

திராவிட இயக்க தீரர்கள் நினைவு நாள்

**மிசா வ. துரை
டிசம்பர் 29 (1994)**



தனது இளமைக் காலம் முதலே கழகக் கொள்கைகளில் ஈடுபாடு கொண்டு பணியாற்றியவர்.

முப்பது ஆண்டுகள் தொடர்ந்து திண்டிவனம் நகரக் கழகச் செயலாளராகவும் - பொதுக்குழு உறுப்பினராகவும் பொறுப்பு வகித்து அப்பகுதியில் கழகம் வளரப் பாடுபட்டவர்.

கழகத்திற்குச் சோதனை வந்தபோது உறுதி குலையாமல் கழகப் பணியாற்றியவர்.

நெருக்கடி காலத்தில் 'மிசா' கைதியாக ஓராண்டு சிறைவாசம் அனுபவித்ததோடு, கழகம் அறிவித்த சட்ட நகல் எரிப்புப் போராட்டம், இலங்கைத் தமிழர் ஆதரவு என அனைத்துப் போராட்டங்களிலும் கலந்து கொண்டு சிறை சென்றவர்.

**தலைமைக் கழகம்
தி.மு.க.**